

બિસ્મિલ્લાહિર રહમાનિર રહીમ

સઘળી પ્રશંસા એ અલ્લાહ તઆલા માટે છે કે જે પોતાની મહાનતા સહિત દિલો ઉપર રોશન અને ચમકતો છે અને પોતાની ઈજ્જતની સાથે આંખોથી ઓજલ છે અને સઘળી વસ્તુઓ પર પોતાની સત્તાથી કાબૂ ધરાવે છે, ન તો આંખો તેના દીદાર સામે ટકી શકે છે કે ન તો બુધ્ધિ તેની મહાનતાની હદ સુધી પહોંચી શકે છે. તે પોતાની મહાનતા અને શ્રેષ્ઠતા સહિત દરેક વસ્તુ પર પ્રભુત્વ ધરાવે છે અને તેણે ઈજ્જત, ઉપકાર અને જલાલતની યાદર ઓઢેલી છે. સુંદરતા અને રૂપસૌંદર્યની સાથે બૂરાઈઓથી પણ મુક્ત છે અને કૃપ્ત અને સરબુલંદીની સાથે સાથે પ્રતિષ્ઠા તથા શ્રેષ્ઠતાનો સ્વામી છે અને ભલાઈ તેમજ બક્ષિસની પ્રચુરતા અને નેઅમતો (ની બક્ષિસ)થી ખુશ થાય છે અને નૂર તેમજ રોશનીની સાથે સાથે (સઘળા આલમોથી) અલગતા ધરાવે છે.

તે એવો સર્જનહાર છે કે જેનો કોઈ જોટો નથી. તે એવો એક છે કે તેના જેવો કોઈ બીજો નથી. તે એવો અદ્વિતીય છે કે જેના મુકાબલામાં કોઈ આવી શકે તેમ નથી. તે એવો સ્વતંત્ર છે કે જેનો કોઈ સમકક્ષ નથી. એ ખુદા કે જેની કોઈ બીજી જોડ નથી. તે પેદા કરવાવાળો છે જેના કાર્યમાં કોઈ ભાગીદાર નથી. તે રોઝી આપવાવાળો છે જેનો કોઈ મદદગાર નથી. તે એવો પ્રથમ છે કે જેનું પતન નથી. તે એવો બાકી રહેવાવાળો અને શાશ્વત છે કે જેનો નાશ નથી. તે કાયમો દાયમ છે.

કોઈ પણ પ્રકારના રંજ કે તકલીફ વગર તે (બધાને) અમન અને અમાન આપનારો છે. કોઈ પણ જાતની સરહદની મર્યાદા વગર તે કલાકાર છે અને મોજુદ છે. કોઈ એક (ની પણ મદદ) વગર તે પાલનહાર છે. કોઈપણની ભાગીદારી વગર તે પેદા કરનારો છે. કોઈ પણ જાતની તકલીફ અને મુશ્કેલી વગર તે કાર્ય કરવાવાળો છે. કોઈ પણ પ્રકારના દુઃખ

અને અશક્તિ વગર તેની કોઈ હદ નથી, મકાન (સ્થાન) નથી અને ન તો તેનો કોઈ અંત છે. જમાનામાં તે હંમેશાંથી છે અને કદી પણ તેનો અસ્ત નહીં થાય. એ જ ખુદા છે કે જે જીવિત, કાયમ અને દાયમ, પુરાતન, શક્તિશાળી અને ઈલ્મવાળો તેમજ હિક્મતવાળો છે.

બારે ઈલાહા ! તારી એક તુરુછ બંદો તારા પવિત્ર સાનિધ્યમાં હાજર છે. તારો યાયક તારા આસ્તાના પર હાજર છે. તારો મોહતાજ અને બીજાઓનાં મોઢાં સામે તારી રહેનારો તારી બારગાહમાં હાજર છે. (આ ત્રણેય વાક્યોને ત્રણ ત્રણ વખત કહો.)

અય મારા અલ્લાહ ! તારાથી જ ઈબાદત કરનારા ડરે છે અને તારા ખૌફ અને ઉમેદ, ક્ષમા, બક્ષિસને નજર સમક્ષ રાખીને આજીજીથી વિનંતી કરવાવાળા તારી સાથે પ્રેમાસક્ત છે. અય સાચા માઅબૂદ ! મદદ માટેનો પોકાર તેમજ ફરિયાદ કરવાવાળાના પોકાર ઉપર રહેમ કર અને ગફલતમાં પડેલા લોકોના ગુનાહ માફ કરી દે અને અય કૃપાળુ ! તારી બારગાહમાં તૌબા કરવાવાળાઓની નેકીમાં વધારો કરજે, એ દિવસે કે જ્યારે તેઓ તારી સામે રજૂ થાય. ★